



MINUTI

Laqgħa tal-Kunsill Lokali Birżebbuġa

7 LEGISLATURA

Laqgħa Annwali

It-Tnejn 11 ta' Diċembru, 2017

Il-Kunsill Lokali Birżebbuġa sejjaħ il-laqgħa annwali tal-Lokalita' li nżammet fis-Sala tal-Komunità, li tinsab fl-indirizz Dar Birżebbuġa, Triq Santa Marija, Birżebbuġa, fis-6.00 ta' filgħaxija.

PREŻENTI:

Is-Sur Joseph Cutajar (JC)	Sindku
Is-Sur Joseph Baldacchino (JB)	Viċi Sindku
Is-Sinjorina Leanne Abela Grech (LAG)	Kunsillier
Is-Sinjura Josette Busuttil (JBD)	Kunsillier
Is-Sur Sandro Alexander Caruana (AC)	Kunsillier
Is-Sur Stanley Zammit (SZ)	Kunsillier

Membri tal- Pubbliku: (3)

ASSENTI b'APOLOGIJI (Skont Ordni Permanenti 14A (3):

Nil

ASSENTI

Is-Sur Johann Borg (JBO)	Kunsillier
--------------------------	------------

UFFIĊJAL PREŻENTI:

Is-Sur Svetlick Flores – Segretarju Eżekuttiv

Minuti

Is-Sindku, is-Sur Joseph Cutajar ippresjeda l-laqqha.

1 Indirizz ta' Merħba;

- 1.1. Is-Sindku JC ta merħba lill-pubbliku preżenti.

2 Rapport ta' Hidma tal-Kunsill għas-Sena 2017

- 2.1. Is-Sindku talab lis-Segretarju Eżekuttiv sabiex jaqra rapport li jelenka l-ħidma tal-Kunsill matul is-sena 2017, (Anness Dok A).

3 Estimi Finanzjarji

- 3.1. Is-Sindku JC talab lis-Segretarju Eżekuttiv jippreżenta l-estimi finanzjarji għas-sena 2018.
- 3.2. Is-Segretarju Eżekuttiv qara rapport li jelenka l-punti saljenti tal-estimi finanzjarji. (Anness Dok B)

4 Interventi mill-Pubbliku

- 4.1. Is-Sur Aquilina staqsa dwar il-manutenzjoni tal-bankijiet tal-Bajja s-Sabiħa, partikularment dawk li għadhom bl-*undercoat*.
- 4.1.1. Is-Sindku informa li dawn ser isiru mill-ħaddiema assenjati mill-MTA, wara li jsiru r-*railings*.
- 4.2. Is-Sur Emanuel Aquilina irringrazzja lil Kunsill dwar ix-xogħlijiet li saru u tkellem fuq Triq l-Immakulata Kuncizzjoni. Huwa qal li din kienet saret mill-Gvern Ċentrali madwar 30 sena ilu. Huwa ssuġġerixxa li l-Kunsill jitlob formalment li din it-triq terġa' issir mill-Gvern Ċentrali u għaldaqstant talab li jitressaq l-ilment lill-Awtoritajiet konċernati.
- 4.2.1. Is-Sindku informa li għaladarba qed isiru t-trinek fit-toroq, ser iressaq t-talba formalment.

- 4.3. Is-Sur Aquilina għamel referenza għal proġett ta' riabilitazzjoni tal-parkeġġ f'Wied il-Buni u ta' Triq San Patrizju, u staqsa jekk is-salini hux ser ikunu riabilitati ukoll, speċjalment dawk li huma mgħottijin bil-konkrit.
- 4.3.1. Is-Sindku informa li r-riabilitazzjoni ma tinkludix xogħlijiet fuq il-blat.
- 4.4. Is-Sur Aquilina għamel referenza għal Triq l-Immakulata Kuncizzjoni kantuniera ma' Triq il-Karmnu, fejn letteralment qed jintefa' skart domestiku u rimi b'mod abbużiv.
- 4.4.1. Is-Sindku informa li l-iskart jingabar regolarment u tal-inqas darbtejn fil-gimgha jsir xogħol ta' tindif addizzjonali, però xorta l-problema hija persistenti. Huwa informa li din il-materja giet diskussa mill-Kunsill, u qed jitqiesu possibilitajiet oħra.
- 4.5. Is-Sur Aquilina għamel għas-sistema ta' traffiku fi Triq il-Kummerċ kantuniera ma' Triq San Filippu. Huwa r-rimarka li s-senjalazzjoni tista' tkun oħra.
- 4.5.1. Il-Kunsillier SZ informa li s-*central strip* tintuża bħala *roundabout*, u t-traffiku jdur kif suppost, bħad-direzzjoni tal-arloġġ. Huwa informa li r-*road humps*, għenu sabiex inaqqsu l-veloċità tal-vetturi.
- 4.5.2. Il-Kunsillier AC informa li saret proposta sabiex issir sistema tat-traffiku bil-*one-ways* għal Triq San Patrizju, u Triq San Filippu, u għaldaqstant possibbilment ikun hemm xi kambjamenti li jsarrfu fil-pożittiv.
- 4.5.3. Il-Kunsill innota wkoll il-possibbiltà li tiġi riveduta s-sistema ta' *stop / give-way*.
- 4.6. Is-Sur Charles Tanti irrimarka li f'hafna toroq qed imorru l-*mains* tal-ilma, bil-konsegwenza li t-toroq qegħdin ikollhom jinfetħu kontinwament.

NB: 6.33 pm Is-Sinjura Vella attendiet għal-laqgħa.

- 4.7. Is-Sinjura Vella irrimarkat li fl-istess akkwata ta' Triq iż-Żurrieq u Misraħ il-Knisja, hemm tlett (3) spazji ta' parkeġġi riservati, u issuggeriet li dawn jingħaqdu. Hija irrimarkat ukoll li t-tabelli għandhom jindikaw b'mod ċar il-ħinijiet.
- 4.7.1. Il-Kunsill innota, u ser jivverifika li t-tabelli kollha għandhom il-ħinijiet.
- 4.8. Is-Sur Tanti tkellem dwar il-problema ta' parkeġġ fi Triq Santa Rita.

5 **Gheluq tal-laqgħa**

- 5.1. Is-Sindku irringrazzja lill-membri tal-pubbliku preżenti talli għogobhom jattendu u jipparteċipaw.
- 5.2. Il-laqgħa intemmet fis-7.00 ta' filgħaxija.

Konfermati, illum 8 ta' Jannar 2018.

[Iffirmati]

Joseph Cutajar
Sindku

[Iffirmati]

Svetlick Flores
Segretarju Eżekuttiv